

അദ്ധ്യായം: 82 - അൽഇൻഫിതാർ

അവതരണകാലം

മുഹമ്മദ് നബിയുടെ മക്കാജീവിതത്തിന്റെ ആദ്യനാളുകളിലവതരിച്ച സൂറകളിലൊന്നാണിതെന്ന് ഉള്ളടക്കത്തിൽനിന്നും ശൈലിയിൽനിന്നും വ്യക്തമാകുന്നു.

ഉള്ളടക്കം

പരലോകമാണിതിലെ പ്രമേയം. നബി തിരുമേനി(സ) പ്രസ്താവിച്ചതായി അബൂല്ലാഹിബ്ബ് ഉമറിൽനിന്ന് ഉദ്ധരിക്കുന്നു: "അന്ത്യനാളിനെ നേരിൽ കാണുംവണ്ണം കാണാൻ സന്തോഷമുള്ളവർ സൂറ അത്തകീറും സൂറ അൽഇൻഫിതാറും സൂറ അൽഇൻശിഖാഖും പാരായണം ചെയ്തുകൊള്ളട്ടെ".

ഇതിൽ ആദ്യമായി അന്ത്യനാളിനെ വർണിച്ചുകൊണ്ട് തെര്യപ്പെടുത്തുന്നു: ആ ദിവസം സമാഗതമാകുമ്പോൾ ഓരോ മനുഷ്യന്റെയും മുന്നിൽ അയാൾ ഐഹിക ലോകത്ത് പ്രവർത്തിച്ചിട്ടുള്ളതെല്ലാം പ്രത്യക്ഷമാകും.

അനന്തരം മനുഷ്യന്റെ ചിന്തയെ ഉണർത്തുകയാണ്. നിങ്ങൾക്ക് അസ്തിത്വമേകിയതാരാണോ, ആരുടെ ഔദാര്യത്തിലാണോ നിങ്ങൾ സൃഷ്ടികളിൽ വെച്ചേറ്റവും വിശിഷ്ടമായ ശരീരവും അവയവങ്ങളുമുള്ളവരായി വിലസുന്നത്, അവൻ അനുഗ്രഹദാതാവ് മാത്രമാണ്, നീതിപാലകനല്ല എന്ന തെറ്റിദ്ധാരണ എങ്ങനെയാണ് നിങ്ങളിൽ കടന്നുകൂടിയത്? അവന്റെ ഉദാരതക്കർമ്മം, അവന്റെ നീതിപാലനത്തെക്കുറിച്ച് നിനക്ക് നിർഭയനാവാം എന്നല്ല.

അനന്തരം മുന്നറിയിപ്പു നൽകുന്നു: യാതൊരു തെറ്റിദ്ധാരണയും വേണ്ട. നിന്റെ കർമ്മരേഖ തയ്യാറായിക്കൊണ്ടിരിക്കുന്നുണ്ട്. അതിസമർഥനായ ഒരു ഉടമസ്ഥൻ സദാ നിന്റെ എല്ലാ അനക്കങ്ങളും അടക്കങ്ങളും രേഖപ്പെടുത്തിക്കൊണ്ടേയിരിക്കുന്നു.

ഒടുവിൽ ശക്തിയായി ഊന്നിപ്പറയുന്നു: വിചാരണനാൾ നിലവിൽവരുകതന്നെ ചെയ്യും. അന്ന് സജ്ജനം സ്വർഗീയ ജീവിതത്തിനും ദുർജ്ജനം നരകശിക്ഷയ്ക്കും വിധിക്കപ്പെടുകയും ചെയ്യും. അന്ന് ആരു ആർക്കും അൽപവും ഉപകാരപ്പെടുകയില്ല. തീരുമാനാധികാരം സമ്പൂർണ്ണമായും അല്ലാഹുവിന്റെ മാത്രം ഹസ്തത്തിലായിരിക്കും.

سُورَةُ الْأَنْعَامِ

بِسْمِ اللَّهِ الرَّحْمَنِ الرَّحِيمِ

إِذَا السَّمَاءُ أَنْفَطَرَتْ ﴿١﴾ وَإِذَا الْكُوَاكِبُ انْتَثَرَتْ ﴿٢﴾ وَإِذَا الْبِحَارُ فُجِّرَتْ ﴿٣﴾ وَإِذَا الْقُبُورُ بُعْثِرَتْ ﴿٤﴾
 عَلِمْتَ نَفْسٌ مَّا قَدَّمَتْ وَأَخَّرَتْ ﴿٥﴾ يَا أَيُّهَا الْإِنْسَانُ مَا غَرَّبَكَ رَبِّكَ الْأَكْرِيمِ ﴿٦﴾ الَّذِي خَلَقَكَ فَسَوَّاكَ
 فَعَدَلَكَ ﴿٧﴾ فِي أَيِّ صُورَةٍ مَّا شَاءَ رَكَّبَكَ ﴿٨﴾ كَلَّا بَلْ تُكَذِّبُونَ بِالَّذِينَ ﴿٩﴾ وَإِنَّ عَلَيْكُمْ
 لَحَافِظِينَ ﴿١٠﴾ كِرَامًا كَتَبِينَ ﴿١١﴾ يَعْلَمُونَ مَا تَفْعَلُونَ ﴿١٢﴾ إِنَّ الْأَبْرَارَ لَفِي نَعِيمٍ ﴿١٣﴾
 وَإِنَّ الْفُجَّارَ لَفِي جَحِيمٍ ﴿١٤﴾ يَصْلَوْنَهَا يَوْمَ الَّذِينَ ﴿١٥﴾ وَمَا هُمْ عَنْهَا بِغَائِبِينَ ﴿١٦﴾ وَمَا أَدْرَاكَ مَا يَوْمُ
 الَّذِينَ ﴿١٧﴾ ثُمَّ مَا أَدْرَاكَ مَا يَوْمَ الَّذِينَ ﴿١٨﴾ يَوْمَ لَا تَمْلِكُ نَفْسٌ لِنَفْسٍ شَيْئًا وَالْأَمْرُ يَوْمَئِذٍ لِلَّهِ ﴿١٩﴾

إِذَا السَّمَاءُ أَنْفَطَرَتْ ﴿١﴾ ഇദസ്സമാഇൻ ഫതഹറത്		
انْفَطَرَتْ	السَّمَاءُ	إِذَا
ഇൻഫതഹറത്	അസ്സമാഇ	ഇദാ
പൊട്ടിപ്പിളർന്നു	ആകാശം	...മ്പോൾ

1- ആകാശം പൊട്ടിപ്പിളരുമ്പോൾ

وَإِذَا الْكُوَاكِبُ انْتَثَرَتْ ﴿٢﴾ വ ഇദൽ കവാകിബുന്തസറത്		
انْتَثَرَتْ	الْكُوَاكِبُ	وَإِذَا
ഇന്തസറത്	അൽ കവാകിബു	വ ഇദാ
ഉതിർന്നുവീണു	നക്ഷത്രങ്ങൾ	...മ്പോഴും

2- നക്ഷത്രങ്ങൾ ഉതിർന്നു വീണു ചിതറുകയും ചെയ്യുമ്പോൾ

وَإِذَا الْبِحَارُ فُجِّرَتْ ﴿٣﴾ വ ഇദൽ ബീഹാറു ഹുജ്ജിറത്		
فُجِّرَتْ	الْبِحَارُ	وَإِذَا
ഹുജ്ജിറത്	അൽ ബീഹാറു	വ ഇദാ
പൊട്ടി ഒഴുക്കപ്പെട്ടു	കടലുകൾ	...മ്പോഴും

3- സമുദ്രങ്ങൾ പിളർക്കപ്പെടുകയും ചെയ്യുമ്പോൾ

ആദ്യത്തെ ഈ മൂന്നു സൂക്തങ്ങളിൽ പ്രതിപാദിക്കുന്നത് അന്ത്യനാളിന്റെ പ്രഥമ ദശയാണ്. അന്ത്യനാളിന്റെ തുടക്കത്തിൽ ദ്രിശ്യ പ്രപഞ്ചത്തിൽ സംഭവിക്കുന്ന ഭീതിതമായ അവസ്ഥയെയാണ് ഇവിടെ പരാമർശിക്കുന്നത്. ആകാശം പൊട്ടിപ്പിളർന്ന് നക്ഷത്രങ്ങൾ ഉതിർന്നു വീണ് ചിന്നിച്ചിതറും. സമുദ്രങ്ങൾ പിളർക്കപ്പെടും. ഖുർആന്റെ വിവരണമനുസരിച്ച് അന്ത്യനാളിൽ അതിഭീകരമായ ഒരു പ്രകമ്പനമുണ്ടാകും. അത് ഏതെങ്കിലും പ്രദേശത്തെ മാത്രം ബാധിക്കുന്നതായിരിക്കുകയില്ല; ഒരേസമയം ഭൂഗോളത്തെ മുഴുവൻ തകിടം മറിക്കുന്നതായിരിക്കും.

സമുദ്രം പിളരുകയും അതിൽ അഗ്നിയായുകയും ചെയ്യുന്ന അവസ്ഥയെ ഇങ്ങനെ മനസ്സിലാക്കാവുന്നതാണ്. അതിഗംഭീരമായ ആ പ്രകമ്പനം മൂലം സമുദ്രങ്ങൾ കീഴ്കൽ മറിയുകയും അവയിലെ ജലം, കൊടുംതാപത്താൽ തിളച്ചുമറിയുന്ന ലാവകളുള്ള ഭൂഗർഭഭാഗങ്ങളിലേക്കൊഴുകിയിറങ്ങുകയും ചെയ്യുന്നു. അങ്ങനെ സമുദ്രജലം ഈ ലാവകളിലെത്തി ജലത്തിന്റെ പ്രാഥമിക ഘടകങ്ങൾ വേർതിരിയുന്നു. ജ്വാലാഗുണമുള്ള ഹൈഡ്രജനും ജലനഗുണമുള്ള ഓക്സിജനുമാണല്ലോ അവ. ഈ വികർഷണവും ആഗോയതയും എല്ലാ സമുദ്രങ്ങളെയും തീപ്പിടിപ്പിക്കുന്ന ഒരു പ്രതികരണ ശൃംഖല (Chain reaction) സൃഷ്ടിക്കുന്നു. ഇതു ഒരു നിഗമനം മാത്രമാണ്. ശരിയായ ജ്ഞാനം അല്ലാഹുവിനല്ലാതെ മറ്റാർക്കുമില്ല.

﴿٤﴾ وَإِذَا الْقُبُورُ بُعْثِرَتْ വ ഇദൽ ഖുബൂറു ബുഅസിറത്		
بُعْثِرَتْ	الْقُبُورُ	وَإِذَا
ബുഅസിറത്	അൽ ഖുബൂറു	വ ഇദ
കീഴ്കൽ മറിക്കപ്പെട്ടു	കുഴിമാടങ്ങൾ	...മ്പോഴും

4- കുഴിമാടങ്ങൾ കീഴ്കൽ മറിക്കപ്പെടുകയും ചെയ്യുമ്പോൾ

ഈ സൂക്തത്തിൽ രണ്ടാമത്തെ ദശയെ പരാമർശിച്ചിരിക്കുന്നു. ഖബറുകൾ തുറക്കുക എന്നതുകൊണ്ട് വിവക്ഷ മനുഷ്യരെ സമൂലം പുനരുജ്ജീവിപ്പിച്ചെടുക്കുന്നതിനെക്കുറിച്ചാണ്.

﴿٥﴾ عَلِمَتْ نَفْسٌ مَّا قَدَّمَتْ وَأَخَّرَتْ അലിമത് നഫ്സുമാ ഖദ്ദമത് വ അഖറത്			
وَأَخَّرَتْ	مَّا قَدَّمَتْ	نَفْسٌ	عَلِمَتْ
വ അഖറത്	മാ ഖദ്ദമത്	നഫ്സുൻ	അലിമത്
പിന്തിച്ചതും	നേരത്തെ പ്രവർത്തിച്ചത്	ആത്മാവ്	അറിഞ്ഞു

5- ഓരോ ആത്മാവും താൻ നേരത്തെ പ്രവർത്തിച്ചതും പിന്നെക്ക് മാറ്റി വെച്ചതും എന്തെന്നറിയും.

ഓരോ ആത്മാവും താൻ നേരത്തെ പ്രവർത്തിച്ചതും പിന്നെക്ക് മാറ്റി വെച്ചതും എന്തെന്നറിയും എന്ന് പറഞ്ഞതിന് പല അർത്ഥങ്ങളാകാവുന്നതാണ്.

- (i) മനുഷ്യൻ നേരത്തെ ചെയ്തുകൊണ്ടു വന്നിട്ടുള്ള നല്ലതോ ചീത്തയോ ആയ കർമ്മങ്ങളാണ് 'നേരത്തെ പ്രവർത്തിച്ചത്'. ഏതു കർമ്മങ്ങളിൽനിന്ന് അവൻ അകന്നുനിന്നുവോ അതാണ് 'പിന്നെക്ക് മാറ്റി വെച്ചത്'. ഈ അർത്ഥകൽപനയിൽ ഈ വാക്യം ഏതാണ് ഇംഗ്ലീഷ് ഭാഷയിലെ Omission and Commission എന്ന പ്രയോഗത്തിനു സമാനമാകുന്നു.
- (ii) അതായത് മനുഷ്യൻ ആദ്യം ചെയ്തിട്ടുള്ളതും, പിന്നീട് ചെയ്തിട്ടുള്ള തുമായ എല്ലാ കാര്യങ്ങളും വഴിക്കു വഴിയായും തിരുതിക്രമമനുസരിച്ചും അവന്റെ മുന്നിൽ പ്രത്യക്ഷപ്പെടുന്നു.
- (iii) ഒരുവൻ തന്റെ ജീവിതകാലത്തു ചെയ്ത നല്ലതും ചീത്തയുമായ എല്ലാ കർമ്മങ്ങളും 'താൻ നേരത്തെ പ്രവർത്തിച്ചതും' അയാൾ തന്റെ പിറകിൽ, ആ കർമ്മങ്ങളുടെ അനന്തരഫലങ്ങളായി മനുഷ്യസമൂഹത്തിൽ അവശേഷിപ്പിച്ച പ്രതികരണങ്ങളും സ്വാധീനങ്ങളുമാണ് പിന്നെക്ക് മാറ്റി വെച്ചത് എന്നും പറയാം.

يَا أَيُّهَا الْإِنْسَانُ مَا غَرَّكَ بِرَبِّكَ الْكَرِيمِ ﴿٦﴾ യാ അയ്യൂഹൽ ഇൻസാനു മാ ഗർറകു ബി റബ്ബികൽ കരീം				
الْكَرِيمِ	رَبِّكَ	غَرَّكَ	مَا	يَا أَيُّهَا الْإِنْسَانُ
അൽ കരീം	ബി റബ്ബിക	ഗർറകു	മാ	യാ അയ്യൂഹൽ ഇൻസാനു
ഉദാരനായ	നിന്റെ നാമന്റെ കാര്യത്തിൽ	നിന്നെ ചതിയിൽ പെടുത്തിയത്	എന്താണ്?	അല്ലയോ മനുഷ്യ

6- അല്ലയോ മനുഷ്യ, അത്യുദാരനായ നിന്റെ നാമന്റെ കാര്യത്തിൽ നിന്നെ ചതിയിൽ പെടുത്തിയതെന്താണ്?

അതായത്, ആ ഉദാരനായ രക്ഷിതാവിന്റെ ഔദാര്യവും അനുഗ്രഹങ്ങളും താൽപര്യപ്പെട്ടത് നീ നന്ദിയുള്ളവനും നന്മകളെ വിലമതിക്കുന്നവനുമായി അവന്റെ ആജ്ഞാനുവർത്തിയായി നിലകൊള്ളണമെന്നും അവനെ ധിക്കരിക്കുന്നതിൽ ലജ്ജിക്കണമെന്നുമാണ്. പക്ഷേ, നീ വഞ്ചിതനായിപ്പോയി. നീ ഇപ്പോൾ എന്തായിരിക്കുന്നുവോ അത് സ്വയം ആയിത്തീർന്നതാണെന്നു തെറ്റിദ്ധരിച്ചു. നിനക്ക് അസ്തിത്വമേകിയതാരാണോ അവന്റെ ഔദാര്യത്തെയും അനുഗ്രഹത്തെയും അംഗീകരിക്കേണ്ടതുണ്ടെന്ന് നീ ഓർത്തില്ല. രണ്ടാമതായി, ഈ ലോകത്ത് നീ വിചാരിക്കുന്നതൊക്കെ ചെയ്യുകയുണ്ടെന്നും നിനക്ക് ആപത്തുകളേൽക്കാതിരിക്കുന്നതും നീ കഴഞ്ഞുവീഴാതിരിക്കുന്നതും നിന്റെ കണ്ണുകൾ പൊട്ടിപ്പോകാതിരിക്കുന്നതും നിന്റെ തലയിൽ ഇടിത്തീ വീഴാതിരിക്കുന്നതും എല്ലാം നിന്റെ സ്രഷ്ടാവും പരിപാലകനുമായ അല്ലാഹുവിന്റെ ഔദാര്യം ഒന്നുകൊണ്ടുമാത്രമാണ്. പക്ഷേ, നീ ആ ഔദാര്യത്തെ ദൗർബല്യമായി ഗണിച്ചു കളഞ്ഞു. നിന്റെ ദൈവത്തിന്റെ സാമ്രാജ്യത്തിൽ 'നീതി' എന്നൊരു സംഗതിയേ ഇല്ലെന്ന് നീ വ്യാമോഹിച്ചുപോയി.

الَّذِي خَلَقَكَ فَسَوَّاكَ فَعَدَلَكَ ﴿٧﴾ അല്ലാഹി വലവക ഫ സവ്വാക ഫ അദലക്		
فَعَدَلَكَ	فَسَوَّاكَ	الَّذِي خَلَقَكَ
ഫ അദലക്	ഫ സവ്വാക	അല്ലാഹി വലവക
എന്നിട്ട് അവൻ നിന്നെ സത്തലിതമാക്കി	എന്നിട്ടവൻ നിന്നെ ശരിപ്പെടുത്തി	നിന്നെ സൃഷ്ടിച്ചവൻ

7- അവനോ, നിന്നെ സൃഷ്ടിക്കുകയും ശ്രദ്ധയോടെ ചിട്ടപ്പെടുത്തുകയും, എല്ലാം സത്തലിതമാക്കുകയും ചെയ്തവൻ.

فِي أَيِّ صُورَةٍ مَّا شَاءَ رَكَّبَكَ ﴿٨﴾ ഫീ അയ്യി സുറതിമ്മാ ശാഅ റക്കബക്		
رَكَّبَكَ	مَا شَاءَ	فِي أَيِّ صُورَةٍ
റക്കബക്	മാശാഅ	ഫീ അയ്യി സുറതിൻ
അവൻ നിന്നെ സംഘടിപ്പിച്ചു	അവൻ ഉദ്ദേശിച്ചു	ഏതോ ഒരു രൂപത്തിൽ

8- താനുദ്ദേശിച്ച വിധം നിന്നെ രൂപപ്പെടുത്തിയവൻ

ഇത്തരം വ്യാമോഹങ്ങളിലകപ്പെടുന്നതിന് യുക്തിസഹമായ കാരണമൊന്നുമില്ല. നിന്റെ അസ്തിത്വംതന്നെ നീ സ്വയം ഉണ്ടായതല്ല എന്നു വിളിച്ചോതുന്നുണ്ട്. നിന്റെ മാതാപിതാക്കളുമല്ല നിന്നെ സൃഷ്ടിച്ചത്. മൂലകങ്ങൾ പരസ്പരം ചേർന്നു യാദൃച്ഛികമായി മനുഷ്യനായിത്തീർന്നതല്ല നീ. തികഞ്ഞ മനുഷ്യരൂപത്തിൽ നിന്നെ

പടച്ചുവിട്ടത് യുക്തിമാനും ശക്തിമാനുമായ ഒരു ദൈവമാകുന്നു. നിന്റെ മുമ്പിൽ പലതരം ജന്തുക്കളുമുണ്ടല്ലോ. അവയെ അപേക്ഷിച്ച് നിന്റെ ആകാരത്തിന്റെ സൗന്ദര്യവും വൈശിഷ്ട്യവും മഹത്വവും യോഗ്യതകളുമെല്ലാം എന്തുമാത്രം പ്രകടമാണ്! ഈ ദൃഷ്ടാന്തങ്ങൾ നിരീക്ഷിച്ച് നിന്നോട് ഔദാര്യം കാട്ടിയ നാഥന്റെ മുമ്പിൽ വിനയപൂർവ്വം തലകനിക്കുകയും അവനെ ധിക്കരിക്കാൻ ഒരിക്കലും മുതിരാതിരിക്കുകയുമായിരുന്നു ബുദ്ധിയുടെ തേട്ടം. നിന്റെ നാഥൻ ദയാമയനും ഉദാരനും മാത്രമല്ല, എല്ലാം അടക്കിവാഴുന്നവനും രൂക്ഷമായ നടപടികളെടുക്കുന്നവനുമൊന്നെന്നുകൂടി നിനക്കറിയാമല്ലോ. അവന്റെ ഭാഗത്തുനിന്ന് ഒരു പ്രകമ്പനമോ, പ്രളയമോ കൊടുക്കാറോ ഉണ്ടായാൽ അതിനു മുമ്പിൽ നിന്റെ ആസൂത്രണങ്ങളത്രയും നിഷ്പലമാകുന്നു.

നിന്റെ നാഥൻ അജ്ഞനോ മൂഢനോ അല്ലെന്നും പ്രത്യുത, സർവജ്ഞനും യുക്തിയുടെ അധിപനുമൊന്നെന്നും നീ അറിയാതെയല്ല. താൻ ബുദ്ധി നൽകിയിട്ടുള്ളവനെ അവന്റെ കർമ്മങ്ങളുടെ ഉത്തരവാദിയാക്കുക എന്നത് സ്വാഭാവികമാണ്. അധികാരസ്വാതന്ത്ര്യങ്ങൾ ലഭിച്ചവർ ആ അധികാരസ്വാതന്ത്ര്യങ്ങൾ എങ്ങനെ വിനിയോഗിച്ചുവെന്നും വിചാരണ ചെയ്യപ്പെടേണ്ടതുണ്ട്. സ്വന്തം ഉത്തരവാദിത്വത്തിൽ നന്മ-തിന്മകൾ ചെയ്യാൻ കഴിവു നൽകപ്പെട്ടവർ ചെയ്ത നന്മകൾക്ക് പ്രതിഫലവും തിന്മകൾക്ക് ശിക്ഷയും നൽകപ്പെടേണ്ടതുണ്ട്. ഈ യാഥാർഥ്യങ്ങളെല്ലാം നിന്റെ മുന്നിൽ പകൽവെളിച്ചം പോലെ തെളിഞ്ഞതാണല്ലോ. അതിനാൽ നിന്റെ നാഥന്റെ കാര്യത്തിൽ മിഥ്യബോധത്തിലകപ്പെട്ടതിന് എന്തെങ്കിലും ന്യായമുണ്ടെന്ന് നിനക്കവകാശപ്പെടാനാവില്ല. നീ ആരുടെയെങ്കിലും മേലുദ്യോഗസ്ഥനായിരിക്കുമ്പോൾ കീഴുദ്യോഗസ്ഥൻ നിന്റെ മാനുതയെയും ഉദാരതയെയും ദൗർബല്യമായി ഗണിച്ച് നിന്റെ തലയിൽ കയറാൻ വന്നാൽ അവനൊരു നീചനാണെന്നു നീ മനസ്സിലാക്കുന്നു. അതുകൊണ്ട് ഉടമയുടെ ഉദാരതയും ദയാശീലവും അടിമക്ക് ഉടമയെ ധിക്കരിക്കാനും, അവന് ബോധിച്ചതെന്തും ചെയ്യാനും അതുകൊണ്ടൊന്നും ഒരു ചുക്കും വരാനില്ലെന്ന് തെറ്റിദ്ധരിക്കാനുള്ള ന്യായമാകുന്നില്ലെന്ന് സാക്ഷ്യപ്പെടുത്താൻ മനുഷ്യന്റെ പ്രകൃതിതന്നെ ധാരാളമാകുന്നു.

<p>﴿٩﴾ كَلَّا بَلْ تُؤَكِّدُونَ بِاللَّيْلِ കല്ലാ ബൽ തുകദ്ദിബൂന ബിദ്ദീൻ</p>			
بِاللَّيْلِ	تُؤَكِّدُونَ	بَلْ	كَلَّا
ബിദ്ദീൻ	തുകദ്ദിബൂന	ബൽ	കല്ലാ
പ്രതിഫലത്തെ	നിങ്ങൾ തള്ളിപ്പറയുന്നു	എന്നാൽ	അല്ല

9- അല്ല; എന്നിട്ടും നിങ്ങൾ രക്ഷാശിക്ഷാ നടപടികളെ തള്ളിപ്പറയുന്നു.

അഥവാ, വാസ്തവത്തിൽ നിങ്ങളെ വ്യാമോഹത്തിലകപ്പെടുത്തിയത് ബുദ്ധിപരമായ ഒരു തെളിവുമല്ല. കർമ്മഗേഹമാകുന്ന ഈ ലോകത്തിനു പിറകിൽ ഒരു കർമ്മഫലഗേഹമില്ലെന്ന മൂഢവിചാരമത്രേ നിങ്ങളെ വഴിതെറ്റിച്ചത്. അബദ്ധജടിലവും അടിസ്ഥാനരഹിതവുമായ ഈ നിഗമനം നിങ്ങളെ ദൈവബോധമില്ലാത്തവരാക്കി, അവന്റെ നീതിപാലനത്തെക്കുറിച്ച് നിർഭയരാക്കി, ചെയ്തുകൊണ്ടിരിക്കുന്ന അധർമ്മനടപടികളുടെ വരും വരായ്ക്കുകളിൽ ഉത്തരവാദിത്വമില്ലാത്തവരാക്കി.

﴿ ١٠ ﴾ وَإِنَّ عَلَيْكُمْ لَحَافِظِينَ വ ഇന്ന അലൈകും ല ഹാഫിദീൻ		
لَحَافِظِينَ	عَلَيْكُمْ	وَإِنَّ
ല ഹാഫിദീൻ	അലൈകും	വ ഇന്ന
നിരീക്ഷകർ	നിങ്ങളുടെ മേലുണ്ട്	നിശ്ചയം

10- സംശയമില്ല; നിങ്ങളെ നിരീക്ഷിക്കുന്ന ചില മേൽനോട്ടക്കാരണ്ട്

നിങ്ങൾക്ക് വേണമെങ്കിൽ കർമ്മഫലഗേഹത്തെ നിഷേധിക്കാം, തളളിപ്പറയാം. പരിഹസിക്കാം. അതൊന്നും പക്ഷേ, ആ യാഥാർത്ഥ്യത്തെ അൽപവും മാറ്റുന്നില്ല. നിങ്ങളുടെ നാമൻ നിങ്ങളെ ഈ ലോകത്ത് കടിഞ്ഞാണില്ലാത്ത കുതിരകളായി വിട്ടയച്ചിട്ടില്ല എന്നതാണ് സത്യം. അവൻ ഓരോ മനുഷ്യന്റെയും കൂടെ വളരെ സത്യസന്ധനായ മേൽനോട്ടക്കാരനെ നിശ്ചയിച്ചിരിക്കുന്നു.

﴿ ١١ ﴾ كَرَامًا كَاتِبِينَ കിറാമൻ കാതിബീൻ	
كَاتِبِينَ	كَرَامًا
കാതിബീൻ	കിറാമൻ
രേഖപ്പെടുത്തുന്നവരുമായ	ആദരണീയരായ

11- സമാദരണീയരായ ചില എഴുത്തുകാർ.

നിരീക്ഷകനായ ഈ മലക്കിനെ മാന്യനും ആദരണീയനുമായ എഴുത്തുകാരൻ എന്നാണ് അല്ലാഹു വിളിച്ചിരിക്കുന്നത്. അതിന് ആരോടും വ്യക്തിപരമായ മമതയില്ല, ശത്രുതയുമില്ല. ഒരുവനോട് ദാക്ഷിണ്യവും മറ്റൊരാൾക്ക് നിരസവും വിചാരിച്ച് സത്യവിരുദ്ധമായ റിക്കാർഡു ചമയ്ക്കുന്ന പ്രശ്നമില്ല. ജോലിക്ക് ഹാജരാവാതെ തനിക്ക് തോന്നിയത് കുത്തിക്കുറിച്ച് ഫയൽ നിറയ്ക്കുന്ന വഞ്ചകനുമല്ല അല്ലാഹു നിയോഗിച്ച ഈ നിരീക്ഷകൻ. എന്തെങ്കിലും വാങ്ങി ആർക്കെങ്കിലും അനുകൂലമായ റിപ്പോർട്ട് ചമച്ചുകൊടുക്കുന്ന കൈക്കൂലിക്കാരനുമല്ല. ഇത്തരം ധാർമിക ദൗർബല്യങ്ങൾക്കെല്ലാം അതീതമാണീ നിരീക്ഷകന്റെ നിലവാരം. അതുകൊണ്ട്, ഓരോ ദൃഷ്ടനും ശിഷ്ടനും തന്റെ നന്മ യാതൊരു കുറവും വരാതെ റിപ്പോർട്ട് ചെയ്യപ്പെടുമെന്ന് സമാധാനിക്കാം. ചെയ്യാത്ത ഒരു തിന്മയും ആരുടെ പേരിലും രേഖപ്പെടുത്തുകയില്ല.

﴿ ١٢ ﴾ يٰۤاَعْلَمُوْنَ مَا تَفْعَلُوْنَ യഅലമൂന മാ തഫ്അലൂൻ	
يٰۤاَعْلَمُوْنَ	مَا تَفْعَلُوْنَ
മാ തഫ്അലൂൻ	യഅലമൂന
നിങ്ങൾ ചെയ്യുന്നത്	അവർ അറിയുന്നു

12- നിങ്ങൾ ചെയ്യുന്നതൊക്കെയും അവരറിയുന്നു.

നിരീക്ഷകൻ നിങ്ങളുടെ നല്ലതും ചീത്തയുമായ എല്ലാ ചെയ്തികളും യഥാവിധി നിഷ്പക്ഷമായി രേഖപ്പെടുത്തുന്നുണ്ട്. അവനിൽനിന്ന് നിങ്ങളുടെ യാതൊരു ചലനവും ഗുപ്തമാകുന്നില്ല. നിങ്ങൾ കൂരിരുളിന്റെ കരിമ്പടത്തിനകത്തുവെച്ചു ചെയ്യുന്നതും ഒഴിഞ്ഞ സ്ഥലത്തുവെച്ചു ഏകാന്തനായി ചെയ്യുന്നതും നിർജനമായ ഘോരവനത്തിനുള്ളിൽ വെച്ചു ചെയ്യുന്നതും, സകല സൃഷ്ടികളുടെ ദൃഷ്ടികളിൽ നിന്ന് മറഞ്ഞിരിക്കുന്നു എന്ന് പൂർണ്ണവിശ്വാസമുള്ള സ്ഥലങ്ങളിൽവെച്ചു ചെയ്യുന്നതും എല്ലാം നിങ്ങളുടെ നിരീക്ഷകൻ നിഷ്പ്രയാസം കാണുന്നുണ്ട്.

‘നിങ്ങൾ ചെയ്യുന്നതെന്തും അവർ അറിയുന്നു’വെന്നാണ് ഈ മലക്കുകളുടെ മറ്റൊരു ഗുണമായി പറഞ്ഞിരിക്കുന്നത്. അവരുടെ അവസ്ഥ ഈ ലോകത്തെ സി.ഐ.ഡികളുടേതോ ഇന്റലിജൻസ് ഉദ്യോഗസ്ഥന്മാരുടേതോ അല്ല എന്നാണിതിനർത്ഥം. എത്രയൊക്കെ ക്ലേശിച്ചുനോക്കിയാലും കുറേ കാര്യങ്ങൾ അവരിൽനിന്നു മറഞ്ഞുതന്നെ കിടക്കുമല്ലോ. എന്നാൽ അല്ലാഹുവിന്റെ നിരീക്ഷകർ സകല സംഗതികളും നന്നായി അറിയുന്നു. എവിടെയും ഏതവസരത്തിലും ആരുടെയും കൂടെ അവരുണ്ട്. എന്നാലോ, തങ്ങളെ ആരെങ്കിലും നിരീക്ഷിച്ചുകൊണ്ടിരിക്കുന്നുവെന്ന് ആരും ഒട്ടറിയുന്നുമില്ല. ഒരാൾ ഒരു കർമ്മം ചെയ്തത് എന്ത് ഉദ്ദേശ്യത്തോടെയാണെന്നു പോലും അവർ മനസ്സിലാക്കുന്നു. അങ്ങനെ മനുഷ്യന്റെ യാതൊരു കാര്യവും രേഖപ്പെടുത്താതെ ഒഴിഞ്ഞുപോകാത്ത വിധം സമ്പൂർണ്ണമായിത്തീരുന്നു അവർ ക്രോഡീകരിക്കുന്ന റിക്കാർഡ്. അതേപറ്റി സൂറ: അൽകഹ്ഫ് 49-ൽ ഏതാണ്ടിങ്ങനെ പ്രസ്താവിച്ചിട്ടുണ്ട്: അന്ത്യനാളിൽ കർമ്മപുസ്തകം ഹാജരാക്കുമ്പോൾ, അതിൽ തങ്ങളുടെ വലുതോ ചെറുതോ ആയ യാതൊന്നും രേഖപ്പെടുത്താതെ വിട്ടിട്ടില്ലെന്നു കണ്ടു പാപികൾ സംഭ്രാന്തരായിത്തീരുന്നതു കാണാം. തങ്ങൾ പ്രവർത്തിച്ചതിനെല്ലാം മുന്നിൽ പ്രത്യക്ഷപ്പെടുന്നതായി അവർ കാണുന്നു.

إِنَّ الْأَبْرَارَ لَفِي نَعِيمٍ ﴿١٣﴾ ഇന്നൽ അബ്റാറ ലഫീ നഇം		
لَفِي نَعِيمٍ	الْأَبْرَارَ	إِنَّ
ലഫീ നഇം	അൽ അബ്റാറ	ഇന്ന
സുഖാനുഗ്രഹത്തിലാകുന്നു	സുകർമികൾ	നിശ്ചയം

13- സുകർമികൾ സുഖാനുഗ്രഹങ്ങളിൽ തന്നെയായിരിക്കും; തീർച്ച

അനശ്വരമായ പരലോക ജീവിതത്തിലേക്ക് ഇഹലോകജീവിതം ധന്യമാക്കി നന്മകളും പുണ്യങ്ങളും ചെയ്ത് ജന്മ നിയോഗം പൂർത്തീകരിച്ചവർക്ക് മരണാനന്തര ലോകത്തിലെ അനശ്വര ജീവിതത്തിൽ അനുഗ്രഹീതമായ സ്വർഗ്ഗമാണ് പ്രതിഫലമായി ലഭിക്കുക. ഒട്ടും അനീതിക്ക് വിധേയമാകാതെ ദൈവിക വാഗ്ദാനങ്ങൾ പൂർണ്ണമായി അവനു കിട്ടുക തന്നെ ചെയ്യും. ഐഹിക ലോകത്തെ പരീക്ഷണങ്ങളും പ്രയാസങ്ങളുമില്ലാതെ ദൈവം ഒരുക്കിയ സുഖാനുഗ്രഹങ്ങളിൽ തന്നെയായിരിക്കും സപ്തർമികൾ വസിക്കുക എന്നതിൽ സംശയം വേണ്ട.

وَإِنَّ الْفَجَارَ لَفِي حَجِيمٍ ﴿١٤﴾ ഇന്നൽ ഏജ്ജാറ ലഫീ ജഹീം		
لَفِي حَجِيمٍ ലഫീ ജഹീം	الْفَجَارَ അൽ ഏജ്ജാറ	وَإِنَّ ഇന്ന
നരകത്തിലാകുന്നു	കുറ്റവാളികൾ	നിശ്ചയം

14- കുറ്റവാളികൾ ആളിക്കത്തുന്ന നരകത്തിലില്ല.

ഭൂമിയിൽ ദൈവികാനുഗ്രഹങ്ങൾ വേണ്ടുവോളം അനുഭവിച്ച മനുഷ്യൻ ദൈവത്തിനു നന്ദി കാണിച്ചില്ലെന്ന മാത്രമല്ല ദൈവിക വിധിവിചക്ഷകളെ അംഗീകരിക്കാതെ താന്തോന്നിയാവുകയും, അനർഹരായവരെ വിശ്വസിക്കുകയും അവരോടു വിധേയത്വമുള്ളവരായി തീരുകയും ചെയ്തു എന്ന വലിയ കുറ്റം ചെയ്തു. അവരുടെ നിഷേധത്തിനും, ധിക്കാരത്തിനും പ്രതിഫലമായി പാരത്രിക ലോകത്ത് നല്ലപ്പെടുക കത്തിജ്ജലിക്കുന്ന നരകാഗ്നിയായിരിക്കും.

يَصْلُونَهَا يَوْمَ الدِّينِ ﴿١٥﴾ യസ്ലൗനഹാ യൗമദ്ദീൻ	
يَوْمَ الدِّينِ യൗമദ്ദീൻ	يَصْلُونَهَا യസ്ലൗനഹാ
പ്രതിഫലനാളിൽ	അവരതിൽ കടന്നെരിയും

15- വിധിദിനത്തിൽ അവരതിലെത്തിച്ചേരും.

മരണമെന്ന സത്യത്തിനു മുന്നിൽ തങ്ങളുടെ ജീവിതം അടിയറ വെക്കേണ്ടിവരുമെന്നത് ഒരു അലംഘനീയ സത്യമാണെങ്കിൽ ജനനത്തിന്റെയും മരണത്തിന്റെയും ഉടമസ്ഥനായ ദൈവത്തിനു മുന്നിൽ ഒരു നാൾ ഇവർ ജീവിതത്തിന്റെ കണക്കു ബോധിപ്പിക്കുന്ന വിചാരണ നേരിടേണ്ടി വരും. അന്നവർ എത്തിച്ചേരുന്ന ഇടം നരകമായിരിക്കും.

وَمَا هُمْ عَنْهَا بِغَائِبِينَ ﴿١٦﴾ വമാഹും അൻഹാ ബി ഗാഇബീൻ		
بِغَائِبِينَ ബി ഗാഇബീൻ	عَنْهَا അൻഹാ	وَمَا هُمْ വമാഹും
അപ്രത്യക്ഷരാകുന്നവർ	അതിൽനിന്ന്	അവരല്ല

16- അവർക്ക് അതിൽനിന്ന് മാറി നിൽക്കാനാവില്ല

സ്വയം ആ നരകശിക്ഷയിൽ നിന്ന് രക്ഷപ്പെടാനോ ഏതെങ്കിലും ഒരു ശക്തിക്ക് തന്നെ സഹായിക്കാനോ സാദ്ധ്യമാവാത്ത വിധം നിസ്സഹായതയിൽ ആയിരിക്കും മനുഷ്യൻ അന്ന്.

وَمَا أَدْرَاكَ مَا يَوْمَ الدِّينِ ﴿١٧﴾ വമാ അദ്റാക മാ യൗമദ്ദീൻ		
مَا يَوْمَ الدِّينِ മാ യൗമദ്ദീൻ	أَدْرَاكَ അദ്റാക	وَمَا വമാ
മാ യൗമദ്ദീൻ	അദ്റാക	വമാ

എന്താണ് പ്രതിഫലനങ്ങൾ	നിന്നെ അറിയിച്ചത്	എന്താണ്?
----------------------	-------------------	----------

17- വിധിദിനം എന്തെന്ന് നിനക്കെന്തറിയാം?

﴿۱۸﴾ مَا أَذْرَاكَ مَا يَوْمُ الدِّينِ സൂമ്മ മാ അദ്റാക മാ യൗമുദ്ദീൻ		
مَا يَوْمُ الدِّينِ	أَذْرَاكَ	تُمْ مَا
മാ യൗമുദ്ദീൻ	അദ്റാക	സൂമ്മ മാ
എന്താണ് പ്രതിഫലനങ്ങൾ	നിന്നെ അറിയിച്ചത്	പിന്നെ എന്താണ്?

18- വീണ്ടും ചോദിക്കട്ടെ; വിധിദിനമെന്തെന്ന് നിനക്കെന്തറിയാം?

يَوْمٌ لَا تَمْلِكُ نَفْسٌ لِّنَفْسٍ شَيْئًا ۗ وَالْأَمْرُ يَوْمَئِذٍ لِلَّهِ ﴿۱۹﴾ യൗമ ലാ തംലിക നഫ്സുല്ലി നഫ്സിൻ ശൈശത്ര, വൽ അംറു യൗമ ഇദിൻ ലില്ലാഹ്			
يَوْمٌ	نَفْسٌ	لَا تَمْلِكُ	لِّنَفْسٍ
യൗമ	നഫ്സിൻ	ലാ തംലിക	ലി നഫ്സിൻ
ദിനം	ഒരാളും	അധീനപ്പെടുത്തിക്കൊടുക്കാത്ത	ഒരാൾക്കും
شَيْئًا	يَوْمَئِذٍ	وَالْأَمْرُ	لِلَّهِ
ശൈശത്ര	യൗമ ഇദിൻ	വൽ അംറു	ലില്ലാഹ്
ഒന്നിനെയും	അന്നേദിനം	തീരുമാനാധികാരം	അല്ലാഹുവിനാകുന്നു

19- ആർക്കും മറ്റൊരാൾക്കുവേണ്ടി ഒന്നും ചെയ്യാനാവാത്ത ദിനമാണത്. അന്ന് തീരുമാനാധികാരമൊക്കെ അല്ലാഹുവിന് മാത്രമായിരിക്കും.

എന്താണ് ഈ വിധിദിനമെന്നത് ഓരോ മനുഷ്യനും അറിഞ്ഞിരിക്കേണ്ടതാണ്. വിശ്വസിച്ചവനും നിഷേധിച്ചവനും അഭിമുഖീകരിക്കേണ്ടിവരുന്ന സ്രഷ്ടാവിനു മുന്നിൽ വിശ്വാസവും ജീവിതവും വിചാരണ ചെയ്യപ്പെടുന്ന ദിനമാണത്. അന്ന് ആർക്കും ആരെയും സഹായിക്കാൻ സാധ്യമല്ല. സഹായിക്കാൻ സാധ്യമായിരുന്ന ഐഹിക ലോകത്ത് നിന്നും ദൈവിക സന്നിധിയിൽ എത്തിയ ദിനമാണിത്. ജീവിത വിശുദ്ധിക്കനുസൃതമായി സ്വർഗ്ഗവും നരകവും തീരുമാനിക്കപ്പെടുന്ന വിധിദിനമാണിത്. അവിടെ ഏതെങ്കിലും മനുഷ്യനെ അയാളുടെ കർമ്മഫലമനുഭവിക്കുന്നതിൽനിന്ന് രക്ഷപ്പെടുത്താൻ കഴിയുന്ന യാതൊരു ശക്തിയുമുണ്ടാവില്ല. അല്ലാഹുവിന്റെ കോടതിയിൽ ഇടപെട്ടുകൊണ്ട് ‘ഇന്നയാൾ എനിക്ക് പ്രിയപ്പെട്ടവനാണ്, വേണ്ടപ്പെട്ടവനാണ്, അയാൾ ഇഹലോകത്ത് എന്തൊക്കെ ദുഷ്കർമ്മങ്ങൾ ചെയ്തിട്ടുണ്ടെങ്കിലും ശരി, അയാളോട് ദാക്ഷിണ്യം കാട്ടിയേ ഒക്കൂ’ എന്നു പറയാൻ തക്ക സ്വാധീനശക്തിയുള്ളവരോ പ്രമാണിത്തമുള്ളവരോ അല്ലാഹുവിനെ വശീകരിക്കാൻ കഴിയുന്നവരോ ആയി ആരും അവിടെയുണ്ടാവില്ല.